

eul_wid: lmw-aa

Θεόφραστος ὁ Ἐρέσιος · Theophrastus of Eresus the Botanist

Theophrastus the Philosopher-the Divine Art in Iambic Verses

Χαρακτῆρες

Period: Ἑλληνιστική [Hellenistic](#)
Dialect: Φιλοσοφική Ἀττική [Attic Philosophical](#)
Domain: Ποίησις [Poetry](#)
Format: Ἑμμετρος Verse

- unit_1 Οἱ τῶν σοφιστῶν ἄνδρες ὥσπερ ῥήτορες εὐδαιμονοῦντες καὶ βιοῦντες πανσόφως καὶ τὴν φύσιν δὲ γνόντες πάντων κτισμάτων καὶ ποιότητα στοιχείων ὥς καὶ κρᾶσιν, καὶ συμπλοκὴν μαθόντες ἀλλήλων φέρειν εἰς ἓν τι καινὸν εἶδος εὐπρεπέστατον, πάντῃ ξένον καὶ φαιδρόν, εὐεῖδές πέλον, εἰς ὠφελείας κέρδος ὄνησιν φέρον τῇ συνθέσει καὶ πλεῖστον εἶναι ἐξ ἑνός, πάντας βροτοὺς σοφιστὰς ὥς εὐγνώμονας καὶ γνώστας εὐλήπτους τε μεμνημένους θέλοντες αὐτοὺς ὥς τελείους ἐκτελεῖν πάντων σοφῶς τε τοὺς ὁρισμοὺς καὶ φύσιν διακρίνειν, συγκιρνᾶν ὥς καὶ συμπλέκειν καὶ εὐπραγεῖν εἰς πάντα καὶ μηδὲν λέγειν, πλὴν ὧν ἔφησαν οἱ σοφοὶ διδάσκαλοι. οἱ προτρέπονται πάντας ὥσπερ ἔμφρονες εἰς γνῶσιν ἔλθειν καὶ μύησιν ὧν φασὶ θεῶν λόγων, οὕτως καὶ τοῖς ἔργοις πλέον
- unit_2 βοῶντες ἢ λόγοις <1> φάσκοντες τάδε· ἡμεῖς μὲν ἄστρων τάξιν ὥσπερ καὶ θέσιν φύσιν τε καὶ ὕψωσιν ὥς διάστασιν, μέτρων ὁρισμοὺς ἀκριβῶς καὶ ἀνατολὰς κρύψεις τε δείξει προλέγοντες καὶ δύσεις οὐ σφαλλόμεθα, μακρὰν ὄντων τὴν θέαν τούτων ἀφ' ἡμῶν, καὶ νοὸς γνώσει μάλα ὀρῶντες, ὥσπερ εἰσὶν αἰσθήσει φρενῶν, γινώσκομεν τάληθές ὥς εἶναι ἐκεῖ ἐν οὐρανῷ καὶ μηδὲν ἀγνοεῖν ὅλως τελουμένων ἐκεῖσε· πάντα δ' αὖ σοφῶς λέγειν ὀρίζειν τοῖς ἐχέφροσι βροτοῖς ἔγνωμεν, ὥς ἡ πεῖρα μαρτυρεῖ τάδε. καὶ οὐ μόνον ταῦτ', ἀλλὰ καὶ παθημάτων τὰς αἰτίας φαίνοντες ἐν τῷ σώματι ἱατρικῆς τέχνης τε καὶ ἐπιστήμης ἐμπειρίαν καὶ πρᾶξιν ἐντέχνου τέλους ὀρίζομεν μύησιν, ὥστε καὶ λέγειν προγνωστικῶς μέλλοντα γίνεσθαι πάθη καὶ ἔκβασιν νόσου τε καὶ ἄκος φέρειν
- unit_3 καὶ μηνύειν ἔκδημον ἐκ νοσήματος βίου τελευτήν, ὥς προγινώσκειν σαφῶς καὶ τοὺς πόνους τῇ πείρᾳ καὶ παύειν νόσον. καὶ οὐχὶ ταῦτ' ἔγνωμεν ὥς σοφοὶ μόνον, καίτοι γε ὄντων παμμεγίστων θαυμάτων, ἀλλ' αὖθις ἀνθῶν τὰς τε ποιάς καὶ κράσεις καὶ εἶδος ὥς καὶ γεῦσιν ἀκριβῶς λέγειν ὁπῶν τε τῶν ἐν ξηρᾷ καὶ βλαστημάτων φυομένων γένος πᾶν ἔγγραφον λόγον ἐθήκαμεν πρὸς γνῶσιν ἀκριβῶν ἐπῶν.
- unit_4 καὶ τῶν λίθων τὰς χροιάς, εἶδη καὶ τόπους, καὶ τὰς μετάλλων, ἔνθα γίνονται, σαφῶς ἔγνωμεν ὠφελείας ὥς καὶ τὰς βλάβας. καὶ τῆς θαλάσσης ζῶα παντοίων γένη καὶ σχημάτων μορφάς <τε> οἶδαμεν πάσας καὶ ὠφελείας ἐκφέρειν τούτων βροτοῖς καὶ τὰς βλάβας φεύγειν δὲ καὶ μὴ λανθάνειν, πτηνῶν τε τὰς ποικίλας ιδέας γενῶν ἀλληλοφώνους καὶ ξένας τοῖς σχήμασιν

ὄντων πρὸς ὠφέλειαν ἀνθρώπων φύσει ἐσχηκότων <θ'> ὕπαρξιν εἰς τέρψιν βίου. οὕτως δὲ καὶ πᾶν κτῆνος, ὡς καὶ ἐρπετῶν εἶδος γένος τε ἐξεφήναμεν λόγοις, ἐπὼν γὰρ ἔργον μηδὲν εἰς ψευδὸς φέρειν ... μύθεως ἔχουσιν, ἀλλ' εὖ καὶ μάλα εἰρήκαμεν τὰ πάντα καὶ ἐδείξαμεν βροτοῖσι καὶ εἰς κέρδος εὐεκτεῖν βίῳ. Πῶς οὖν φασὶ πρὸς ἡμᾶς οἱ φιλόσοφοι καὶ μηδενὸς μύθῳ οἱ ἐσχηκότες, σοφιστικῆς ἐννοίας ἐσιερημένοι

unit_5 ψευδεῖς σοφοὺς λέγοντες εἶναι ἀθλίως, πηροὶ φρεσὶ πρὸς γνῶσιν ὄντες πανσόφου μαθήσεως καὶ θείας ὄντως γνώσεως; λέγουσι γάρ· πῶς ἐστὶ τεῦξαι τὸν χρυσόν; ἢ πῶς δυνατόν, ὅστις ἐστὶν τὴν φύσιν, ἥνπερ θεὸς τοιῶσδε ποιήσας πάλαι ὡς δημιουργὸς ἔκτισε, πρὸς σύστασιν τρέψαι φύσιν, μὴ οὔσαν οὕτως τῇ θέσει, πρῶτην ἐν ἣ ὑπῆρχε, καὶ ταύτην ὅλην δεῖξαι χρυσὸν μένοντα καὶ τροπὴν ὅλως οὐκ εἰσφέροντα ὥστε ἀλλοιούμενον εἶδους γένους ἐν ᾧ περ ἐκτραφεῖς ἔφυ; ἀλλ' οἱ λέγοντες ταῦτα παίζουσι φρένας αὐτῶν, ὅμως οὖν οὐδὲν ἀψευδὲς φασὶ· ἡμεῖς δὲ τέχνης τῇσδε δεῖξωμεν τέλος εὐχρηστον εὐληπτόν τε μηδενὸς ξένου ἄλλου τινὸς χρῆζόν τε, ἀλλ' ἢ τῆς μιᾶς φύτλης φερούσης [τὸ] πᾶν ἐξ αὐτῆς τῇ φύσει. ἐκ τεττάρων τροπῶν τε τοῦ χρόνου μάθε τὸ ἔργον εἰς ἄριστον ἐκπληρούμενον

unit_6 τροπῶν σοφιστικῆς <τε> τέχνης τῶν σοφῶν· χειμῶν γὰρ ὑγρὸς ψυχρὸς ἄρχεται κρύους, ἐξ οὗ νέφη εἰς ὕψος αἴρονται θέειν, ὕειν ὅλη τε γαίᾳ καρποὺς ἐκφύειν, εἰς τρεῖς δὲ πύργους ἐκτελεῖται τοῦθ' ὅλως. ἔαρ μεθ' ὃν θερμόν τε καὶ ὑγρὸν πέλον εἰσέρχεται, ἐν ᾧ περ ἡ γῆ βλαστάνει ἀνθῶν γένη παντοῖα καὶ πληρούμενον εἰς τρεῖς μόνους πύργους μὲν ἐκτελεῖ τροπὴν. μεθ' ὃν θέρος ὃν θερμόν ὡς ξηρὸν πάνυ τὴν οὔσαν ἐν γῇ ὑγρὰν ἐξεοῖ φύσιν, θερμαίνων εἰς θάλαππος δὲ τὸ ψυχρὸς φέρει, οὕτως τε πύργους τρεῖς ἔχον πληροὶ δρόμον. φθινόπωρον μεθ' ὃν δὲ θάττον ἔρχεται ψυχρὸν πέλον καὶ ξηρὸν εἰς ὃ περ ῥυὲν τῶν ἀνθέων τὸ κάλλος ἄρδην φθείρεται, τρίπυργον τροπὴν ὡς ἔχον θάττον τρέχει. τοῦ ἡλίου τρέχοντος ἐν ταύταις τροπαῖς τέσσαρσι[v] καὶ κυκλοῦντος εἰς τοὺς δώδεκα

unit_7 πύργους ἔτους τοῦ παντὸς εἰς ὑπ' οὐρανὸν φαίνοντος ἔκλαμπρόν τε τῆς λαμπηδόνης τὸ φῶς πρὸς αὐξήσιν δὲ τὴν θέρμην πάσῃ τῇ γαίᾳ πέμπει, βλαστάνει λίαν θεῶν παντοῖα θερμαίνων δὲ δένδρα ἐκφύει, ἐξ οὗ σελήνη λαμβάνει φωτὸς σέλας, ὡς πάντες οἱ φαίνοντες ἐπὶ ἀστέρες ὄντες πλάνητες καὶ ὅσοι δὲ ἀπλανεῖς. Οὕτως νόει τὸ ἔργον ὥστε τέσσαρας τροπὰς φέρειν εἰς ἓν τι σῶμα, στοιχείων ἐκ τεσσάρων πλήρωσιν ἔργου ἐκτελεῖν ἐπτάχρωμόν τε, ὥστε ἐπὶ ἀστέρων ἔχει ἡ φύσις [καὶ] μορφὰς εἶδη καὶ γένη, δι' ὧν τελεῖται τῆς σελήνης λευκότης ξάνθωσις ὡσαύτως ἐκπληρουμένη ἢ δευτέρα[v]* πρὸς λαμπρὰν ἔσται πορφύρα[v] πᾶν σῶμα λαμπρύνουσα βάπτει ἡλίου μορφὴν χρυσέκλαμπρόν τε καὶ χρυσόχροον. τρισσομένη γὰρ εἰς πῦρ ἡμερῶν τριῶν ἔσται ὅλη λεύκωσις εἰς ξανθόχρωμον βέβαιον ἐκστραφεῖσα καὶ ξανθουμένη

unit_8 ξανθοῖ πᾶν ἔκλευκόν τε σῶμα καὶ τρέπει, βάπτουσα καὶ μορφοῦσα ποιεῖ χρυσόν καὶ γίνεται εἰς θαῦμα θαυμάτων τέρας. λίθος γὰρ οὐκ ὦν γίνεται λιθούμενος ἐκ τῆς μετάλλου τρεῖς ἔχων ὑποστάσεις, ὦν ἔντιμος λίθος μὲν εὐγνώστος πέλει. πάντες δὲ ἀγνοοῦντες αὐτὸν πανταχοῦ ζητοῦσιν ὡς οὐκ ὄντα τοῦτον εὐχερῇ. τιμῆς στερηθεὶς δ' αὐτὸς εὐρετὸς πέλει ἐντὸς φέρων τὸ θεῖον ὡς μυστήριον, κεκρυμμένον θησαυρὸν εὐληπτον παῖσι.

unit_9 δράκοντα γεννᾷ οὗτος οὖν ἐν ἱππεΐᾳ κόπρῳ ἰεσούμενος μὲν ἐπὶ ἡμέρας, εἰς πέντε ὀκτὼ οὐρὰν ἐσθίει πᾶσαν. καὶ οὗτός ἐστιν οὐροβόρος ὁ δράκων, λευκὴν μὲν ὄψιν καὶ κατάστικτον δορὰν ἔχων, ξένον τὸ εἶδος ὡς μορφὴν φέρει. οὗτος δὲ γεννᾶται <μὲν> ἐκ θερμῆς ὁμοῦ ἐξ ὑγρᾶς οὐσίας τε συνενουμένων, ἅμα πρὶν ἐξ ἄρρενος ὡς ἐζευγμένου θηλείᾳ· συμπλακεῖς δὲ ταύτῃ ἐν μέσῳ πόντου φέρει δράκοντα τοῦτον, ὡς ἔφην, ἔκφυρον, ἐκκαίοντα γῆν πᾶσαν πυρὶ, ἅπαν σθένος δεικνύντα καὶ πανοπλίαν, πέλοντα εἰς τόπον τὸν ἐν ῥεῖθροις Νείλου,

unit_10

πλέοντα καὶ φαίνοντα τῆς δορᾶς χρόαν ὥσπερ χρυσέκλαμπρόν τε καὶ χρυσᾶς πάσας φέροντα τὰς τε ζώνας ἢ στιγμὰς φάους. τοῦτον λαβὼν δὲ σφάττε τέχνη πανσόφω μέσον θαλάσσης θάττον ὡς ἐν διστόμῳ μαχαίρᾳ θερμῇ ὑγρᾷ, καὶ ἄρον χολὴν ἐκ κοιλῆς ἐκτμήζας ὥσπερ εἰς δύο μέρη διχῇ, ἕως ἂν ἐξοίσης ὅλης οὖσης γεώδους βαρείας χοληδόχου μελάνσεως τὸ εἶδος, ἐξ οὗπερ νέφη ἄνεισι βαστάζοντα καὶ πυκνούμενα. φέρουσι τὸν δράκοντα πόντου ἐκ μέσου, βαίνειν ἄνω εἰς ὕψος εἰς θερμὴν θέσιν ἀέρος ὑγρότητι καὶ κοῦφον φέρειν τὸ σχῆμα καὶ τὸ εἶδος ὥστε σωφρονεῖν.

unit_11 ῥίπτειν τε τὴν ἔκκαυσιν οὐσίας πᾶσαν καὶ εἰς νᾶμα τρέπειν δὲ θεῖον τὴν φύσιν. πότιζε τοῦτον αὐθις ὡς ὑδράργυρον εἰς χάσμα ἐκκενώσας ὡς θεῖον νᾶμα καὶ τὴν ρέουσαν στήσας οὐσίαν πλῦνον μέλανσιν ἔκσμηζόν τε γαίης πανσόφως καὶ λεύκανον σκοτασμὸν ἐγκεκρυμμένον ἐνδοσθίοις δράκοντος, ἕως ἂν φέρῃς ἕξω τὸ κεκρυμμένον ἄρρητον τέρας. γενήσεται γὰρ ἔκλαμπρος, [ἐκ]στιλβὸς πάνυ λευκούμενός τε τῇ τε λευκώσει ὅλως ὀφθήσεται θαυμασιὸς ἔκλευκος λίαν, ὅταν μέλανσις λευκὸν εἰς εἶδος τραπῇ. ἐκ γὰρ νέφους ἐκρεύσας ὡς ὕδωρ ρέον τῆς γαίης ἀρδεύσει πᾶν ὡς μέλαν σκότος.

unit_12 οὕτως ἑαυτὸν αὐτὸς ἐκλύει ῥᾶον. πῶν δὲ νέκταρ οὗτος ἀθρόως νέκυς ἔσται βροτοῖς τὸν πλοῦτον ἐκκενῶν ὅλον. αὐτοῦ δι' ὑπερεκτρέφονται ἐν βίῳ οἱ γηγενεῖς εὐρόντες τοῦ μυστηρίου τὸ θαῦμα καὶ πήξαντες. ἄργυρος τόδε γενήσεται, τὸ εἶδος ἔκλευκος πάνυ μέταλλος, ἢ ἐκ γαίης οὐδὲν ἐκφέρει τοιοῦτον ἄσπρον φαιδρὸν ἐκλευκὸν πάνυ. λαβὼν δὲ τοῦτον αὐθις, ὄνπερ σοι ἔφην δράκοντα λευκανθέντα ταύτῃ δευτέρᾳ λευκώσεως τῇ θείᾳ λευκώσει στρέφε, σφάξας αὐθις μαχαίρᾳ θερμῇ, τοῦ πυρὸς τὸ αἶμα ἕξαζον πᾶν ἔκκυρον λίαν ἐρυθρὸν ὡς φλὸξ φεγγίτης ἅπτων φλόγα,

unit_13 βάψαι δορὰν δράκοντος ἐν τῷ αἵματι χυθέντι τοῦ σφῶν ἐκ μέσου τῆς γαστέρος χιτῶνα λευκὸν κογχύλης εἰς πορφύραν. βαφεὶς γὰρ οὗτος πυρρὸς ὡς ἡμαγμένος ἔσται ὅλως λάμπων πῦρ εἰς βαφὴν φέρων. ὡς πορφυροῦν τὸ εἶδος ὄφρα πορφύραν βάψῃ ἀληθινήν τε λαμπρὰν εὐχροον στίλβουσιν ἐξανθοῦσαν ὥσπερ ἥλιος ὡραίαν εὐειδῇ τε τέρψαι καρδίαν βροτῶν ὁρώντων τοῦ κλεάζειν πανσόφως εὐφραντικῶς τὸ δῶρον ἀξιουμένων τὸ θειοδωρητόν τε τοῦτο πάντιμον οὕτως λέγοντας καὶ κροτοῦντας τὴν χάριν· Ὡ θεῖον ἔργον εὐκόλον καὶ σύντομον, ὦ φαιδρᾶς ὄψεως τὸ κάλλος εὐχροον,

unit_14 ὦ ζεύξεως λαμπρᾶς τε τῆς συνουσίας, ὦ ἄρρενος ἢ ζευξίς εἰς μῖξιν μίαν, ὦ θήλεος ἔνωσις ἄκρας συμπλοκῆς, ὦ μῖξις ἐν τι ἐκφέρουσα πρὸς κλέος, ὦ εὐκλεὲς γέννημα δόξης ἔμπλεον, ὦ φαιδρὸς εὐέκλαμπρος ἔντιμος γόνος, ὦ ἔνδυμα χρυσίζον ἀργυρένδυτον, ὦ διπλοῖς ἐκστιλβον ὄμμα ὡς χιῶν, ὦ τῆς μετάλλου τῆς βρουούσης ἄργυρον, ὦ τῆς θαλάσσης λευκὸν εὐποτον νᾶμα, ὦ τῆς λυθείσης ὡς ὕδωρ γαίης ῥᾶον, ὦ γαίης ὡς αἰθὴρ ἀναβαινούσης ἄνω, ὦ τῶν νεφῶν λεύκωσις ἐκ μελάνσεως, ὦ οὐρανόχρουν κάλλος ἔκλαμπον σέλας, ὦ φωτὸς ἐκλάμποντος εἰς ὑπ' οὐρανόν,

unit_15 ὦ ἀστέρων σύστημα καὶ φαιδρὸς δρόμος, ὦ φῶς σελήνης λάμπον ὡς ἐξ ἡλίου, ὦ ἥλιος χρυσοῦργος αὐγαῖς ἀκτίνων. ἐκ σοῦ γὰρ ἄρχεται μὲν ἔργον τῶν σοφῶν εἰς πρᾶξιν φέρειν ὥσπερ εὐχρηστον τέλος· ἐν σοι δὲ φαίνει αὐτὸ τὸ ζητούμενον θαῦμα πλέω τοῦ φωτὸς ἐκλάμπεις νέμον, θησαυρὸς ὥσπερ παμπόθητος, μαργάρων πλήρης, φέρων εἰς κέρδος ὄνησιν βροτοῖς. τίς οὖν ὁρῶν σου τῆς τοσαύτης πανσόφου τεχνουργίας πᾶν κόσμον ὥσπερ ὄργανον κοσμούμενον τὸ ἔργον ἐκ τέχνης μιᾶς πίστωσιν [εἰς] ἔργων ἐκφαῖνον κλέος θαυμαστικῶς ὡς ἐκστάς οὐκ ἂν θαυμάσῃ καὶ τὴν ἄμετρον δοξάσῃ θεοῦ λόγου πρόνοιαν ὑμνήσῃ τε τὴν εὐσπλαγχνίαν, εἰς ἡμᾶς ἥνπερ πανσόφως ἐνδείκνυσι· πολυτρόπως θέλει γὰρ ὡς εὐεργέτης καὶ δεσπότης τοὺς πάντας εὖ βιοῦν, ὅπως ταῖς πράξεσι πλουτοῦντες εὐσεβῶς βίου

unit_16 ἡμῶν δράμωμεν εὐπραγοῦντες τὸν δρόμον, στέργοντες εὐσεβείας ἔκλαμψιν φάους καὶ
εὐπρεπῶς λάμποντες ἔργοις ἐνθέοις, φιλοξενοῦντες καὶ ποθοῦντες τὸν πέλας καὶ ἡμέρας καὶ
νυκτὸς εὐχῶν ταῖς λιταῖς τὴν αἴνεσιν πέμποντες ὡς λάτραι σοφοὶ τῷ παντάνακτι παντεπόπτῃ
δεσπότῃ αἰτούμενοι ἰλασμὸν ἀμπλακημάτων καὶ κινδύνων λύτρωσιν εὐρεῖν εἰς τέλος τῶν ἀλλ'
ἐπ' ἀλλήλων τε πειρασμῶν λύσιν ...

unit_17 πᾶν ἔκφυλον καὶ μηδὲν εἰς πράξιν τελεῖν, ἀλλ' ἢ θεῷ τὸν αἶνον οὕτως προσφέρειν τῷ ὄντι
πατρὶ ἐκφύσαντι τὸν γόνον αὐτοῦ τε γεννηθέντι τῷ θεῷ λόγῳ συνεκπορευτῷ ὄντι θεῷ
πνεύματι νῦν πάντας εἰς αἰῶνας αἰώνων ἀμήν. στίχοι σξε'.